

امریکا میں مسلمان

ایک تاثر و تجزیہ

سید و قاص جعفری °

امریکا جیسے ملک کو سجانے سنوارنے اور ہام عروج پر فروزان کرنے کا کریڈٹ کسی ایک مذہب، قوم یا نسل کو نہیں دیا جاسکتا۔ یہ سب کی مشترکہ کاوش و کوشش تھی۔ امریکا کو یہاں موقع کی سر زمین (land of equal opportunities) کہا جاتا رہا ہے۔ جہاں انسانوں کی قدر ان کے مذہبی ولسانی پس منظر کے بجائے ان کی قابلیت، ہنر اور محنت سے کی جاتی ہے۔ یہی وجہ ہے کہ آج امریکا کے ہر حصے میں دنیا کے ہر حصے کا باشندہ اپنے حصے کا رزق سیستہ نظر آئے گا۔ تھامس جیفرسن کے دور صدارت میں جب امریکی کا گرس نے تارکین وطن کے لیے قوانین کو آسان اور نرم کرنے کی منظوری دی تو اس مل کے ناقدین نے بہت شور و غوا کیا جس پر صدر ریاست ہائے متحده امریکا کے یہ الفاظ آج امریکا کے مقتدر حلقوں کے لیے سوالیہ نشان ہیں جہاں مسلمانوں کے ساتھ امتیاز روز بروز بڑھتا ہی جا رہا ہے:

we are for their skills, not for their skins.

امریکا کی ایک معتبر مسلم آر گناائزیشن کے مرکزی ذمہ دار سے جب میں نے یہ سوال پوچھا کہ مسلمانوں کے ساتھ تفریق و امتیاز اور تعصب و عناد کی یہ لہر اگر قابو میں نہ آئی تو کیا یہ خود

اس ریاست کے وجود کے لیے باعث خطرہ نہ ہوگا جس نے اپنی نیو ہی غیر جانب داری 'الصف' عدل اور سب کے کیساں موقع پر ڈالی تھی؟

تنے عالمی نظام یا تہذیبوں کے تصادم کی پشت پر کار فرمادیں اور امریکا کی اصل بیت مقدارہ عشرون کے قابل، تجویے اور تحقیق کے بعد اس بات پر یکسو ہونگی ہے کہ مسلمان وہ واحد قوم، اور اسلام وہ واحد نظریہ ہے جو ہر طرح کے معاشروں، تہذیبوں اور نظام میں جذب ہونے سے اپنے آپ کو حتی الوض بچائے رکھتا ہے جو کسی بھی راجح نظام کی بقا اور دوام کے لیے چیخنے سے کم نہیں۔ اس لیے تاریخی، مذہبی، تہذیبی اور معماشی اختلافات کی وہ لئے جو ہمیشہ سے زیرِ میں (under current) موجود رہی ہے، اب اسے ابھار کر سامنے لا یا جا رہا ہے تاکہ منسوبے کے مطابق اس کش مکش کوتیز کیا جاسکے۔ ویسے بھی یہ ہے، ان اس رائے میں پختہ ہو چکا ہے کہ ادیان اور تہذیبوں کے درمیان عالمی سطح پر مذاکرے، مباحثے اور بالادست وزیر دست کرنے کا جو عمل صدیوں سے علمی و تدریسی سطح پر جاری رہا ہے، اب دنیا اس کے خاتمے اور کھلی مراجحت کے دور میں داخل ہو رہی ہے۔ پوری دنیا کی مخالفت کے باوجود عراق پر فوج کشی، بے انسانی کی آخری حد تک جا کر اسرائیل کی پشت پناہی، اور دنیا میں ہونے والی ہر نو عیت کی تحریک اور زیادتی کو اسلام سے وابستہ کرنے کا امریکی طرزِ عمل، کیا اس چیز کی تو شق نہیں کرتا۔

چند سال قبل ہی کی بات ہے جب ویٹنی کن (روم) نے یہودیوں کو حضرت عیسیٰ کے قتل سے 'باعزت' بری کر دیا۔ عیسائی اور یہودیوں کی قربت کے پس منظر میں کچھ حلقة یہ خیال آ رائی بھی کرتے نظر آ رہے ہیں کہ معروف عیسائی عقیدے اور قدیم کتب کے مطابق نزول مسیح سے قبل یہودی پوری دنیا پر غالب آئیں گے۔ گویا اس طرح اب یہودی ریاست کا قیام عیسائیوں کی بھی ایک تاریخی ضرورت ہے۔ یہی وجہ ہے کہ امریکا کا ابو تخلیکل چرچ ۵۰ کے عشرے سے مقبوضہ فلسطینی علاقوں میں یہودی آباد کاروں کے ساتھ مالی تعاون کر رہا ہے تاکہ تاریخ کے اس عمل کو تیز کیا جاسکے۔ یہودیوں کا امریکی اداروں مالی کارپوریشنوں اور سیاست میں اثر و نفوذ اب کسی تحقیق کا محتاج نہیں۔ گذشتہ دنوں میسا جیو شس کی ایک معروف درس گاہ میں لیکھ رہا ہے ہوئے نیویارک ٹائمز کے معروف کالم نگار تھامس ایل فرانٹ میں نے انہمار خیال کیا کہ "میری دعا

ہے کہ امریکا ہمیشہ تبلیغ کا محتاج رہے۔ اس لیے کہ اس دولت نے عرب قوم کو جس طرح ناکارہ آرام پسند اور کامل بنایا ہے میں اس انجام سے ڈرتا ہوں، آپ لوگ عرب دنیا میں کہیں بھی چلے جائیں عوام الناس ادھر اور ادھر (فارغ و بے کار) بیٹھے نظر آئیں گے۔ اس نے دنیا بھر سے علم کے لیے امریکی دانش گاہوں کا رخ کرنے والے طلبہ و اساتذہ کو گواہ بناتے ہوئے عربوں کو تشویہ کی کہ:

Keep the (oil) pumps open, keep the prices low and 'be nice to the jews'.

تبلیغ کے جئے جاری رکھو، قیمت کم رکھو اور یہودیوں سے اچھا سلوک کرو۔ (اس جملے کا آخری حصہ موصوف نے فکار انہ سرگوشی کے انداز میں ادا کیا)

امریکا کے طول و عرض میں مسلم تنظیمیں اپنی بساط بھریا کی و معاشرتی جدوجہد کرنی نظر آتی ہیں۔ گذشتہ پانچ سالوں میں سیکڑوں مساجد اور اسلامک سنٹرزوں کی ایک معنده بہ تعداد تہذیبی احیا اور تحفظ اقدار کے جذبے کے ساتھ مصروف عمل ہے۔ مسلمانوں کی اجتماعی جدوجہد کے ان مظاہر کا اگرچہ اکتوبر کے واقعے سے کوئی تعلق نہیں، اس کے باوجود امریکی ادارے اور نت نے قانون ان اداروں کے فتنمیں اور معاونین کو ہراساں کرنے کا کوئی موقع ہاتھ سے جانے نہیں دیتے۔ امریکی میڈیا اور اس کے رخ کو متعین کرنے والا ذہن کس قدر موثر اور ہدف آشنا ہے، اس کا اندازہ اس بات سے ہوتا ہے کہ رائے عامہ کے ایک سروے کے مطابق ہر چوتھا امریکی یہ سمجھتا ہے کہ مسلمان دہشت گرد ہوتے ہیں۔ ان حالات میں مسلمانوں کی اکثریت (ذاتی مشاہدے اور رابطے کی حد تک) واپسی کے دروازے کو کھلا رکھنا چاہتی ہے۔ یہ اور بات ہے کہ مسلمان ملکوں کے معاشی، سیاسی اور انتظامی حالات اُنھیں اپنے اس فیصلے پر قائم نہیں رہنے دیتے۔ کیا امریکا وہی خطہ ہے جس نے ہر زندہ بہ ملک اور ریگ کے لوگوں کو خوش آمدید کہا ہے؟ تو اس کا جواب ستمبر ۲۰۰۱ء کے بعد لفٹی میں نظر آیا ہے۔ سیکورٹی اور انسداد دہشت گردی کے حوالے سے حال ہی میں منظور ہونے والے قوانین نے مسلمانوں کی بے چینی میں مزید اضافہ کر دیا ہے۔ پہلک اسکوں اور آزاد معاشرے میں پہنچی بڑھتی نوجوان نسل کی اپنی دیرینہ روایتی

اقدار سے بے نیازی یا پیزاری اس پر مستزاد ہے جس نے ۱۹۷۰ء کے عشروں میں امریکا میں آ کر بس جانے والوں کو مزید اضطراب اور تشویش میں جلا کر رکھا ہے۔ بہر حال محض معاش کی خاطر امریکا میں وارد ہونے والے نہ جائے ماندن نہ پائے رفت، والی سوچ کے گرداب میں ہیں۔ سوائے ان لوگوں کے جو صلابت فکر، اجتماعی جدوجہد اور خوداعتمادی کے خواگر ہیں۔

ایک صاحب علم کی رائے کے مطابق یہودی سازش، ریاستی حکمت عملی اور امت مسلمہ میں قیادت کا نقطہ الرجال اپنی جگہ امریکا میں رہنے والے مسلمانوں کی موجودہ صورت حال ان کے دعویٰ کردار سے روگردانی کا نتیجہ ہے۔ مسلمان امریکا کے طول و عرض میں آباد ہونے کے باوجود اپنی اپنی قومی و ریاستی وحدتوں کے اسیر رہے۔ ان کے سماجی تعلقات، رشتہ داریاں، تبادلہ خیالات کبھی ایک مخصوص دائرے سے باہر نہ کل سکے۔ یہی وجہ ہے کہ وہ آج سیاسی و سماجی تہائی (political and social alienation) کا شکار ہیں۔ مسلم تنظیمیں تو بہت دیر سے معرض وجود میں آئیں ہیں پھر وہ بھی ان حدود سے بالاتر نہ ہو سکیں، جب کہ اس دوران چینی، اثربیں اور ہسپانوی اقوام کے لوگ اس خلاف کو پُر کرتے چلے گئے جو معیشت، سیاست اور ذرائع ابلاغ کے دائروں میں کبھی مسلمانوں کا منتظر تھا۔

سمندر کی وسعت رکھنے والی جھیل مشی گن کے اوپر پرواز کرنے والے طیارے سے ڈکا گوشہ کا دلفریب فضائی مظہر دیکھتے ہوئے میں نے تسلیم کیا کہ امریکی زندگی کا ظاہری حسن انتظام اور لفظ نسبت جاننے کے لیے بریز میں ہونا ضروری نہیں، فضائے ہی اس کا اندازہ ہو جاتا ہے۔ کیا انسانوں کی سہولت، آسانیش اور آرام کے لیے حریت زدہ کرشمے برپا کرنے والی مادی تہذیب اور معاشرے کے مقدار میں وہی بڑی ہلاکت اور جاہی ہے جو مغرب و قوموں اور سرکش انسانوں کے لیے لکھدی گئی ہے یا ابھی وہ وقت آنا ابھی باقی ہے جب بندگان سیم وزر کو مخز کر کے ایک نئی تہذیب کی بنا استوار کی جانے والی ہے۔ یہ سوال اسلامی تحریکوں، اس کے ذمہ داران اور دین کے غلبے کی تربیت کرنے والوں کو بہت کچھ سوچنے اور کرگزرنے پر متوجہ کرتا ہے!

اس رسائلے میں اشتہار دینے والے اداروں یا افراد سے معاملات کی کوئی ذمہ داری ماہنامہ ترجمان القرآن کی انتظامیہ کی نہیں ہے۔ (ادارہ)